

# పిరితివాడి ప్రేమ

---

అల్లాడీ అంబేడ్కరూ భారత రాజ్యాంగ చట్టం రాసి  
నప్పుడంత ఆలోచించి యుండరు. మేగ్నకార్టాలో సంతకం  
జెయ్యటానికి కింగ్ జాన్ అంత సంకోచించి వుండడు. రాజే  
శ్వర్రావా ఉత్తరం అంత ఆలోచించి రాసి అంతా సంకో  
చించి సంతకం చేశాడు.

అసలు రాజేశ్వర్రావేదీ బాగా ఆలోచిస్తేనేగానీ  
చెయ్యడు. స్వతహాగా చాలాజాగ్రత్తయినమనిషి నిదానంఅతని  
సొత్తు వయసు చిన్నదేనా దురుసుతనం లేదతనికి. తనకితండ్రి  
నెన్నెలా పంపించే డబ్బులో ఎంతో కొంత మిగిల్చినా  
తొందరపడి ఎవరికీ అప్పలివ్వడు. అంత మాత్రాన కేపిటలిస్టు  
ఫోకడలున్నాయనడానికి వీలేదు. కమ్యూనిస్టు కాకపోయినా

అగ్నిపుల్ల, అరటి యొక్కలాంటి కమ్యూనిష్టు కథలంటే కాలిన  
 ఇల్లూ, ప్రేమమఠంలాంటి ప్రేమ సీరియల్సుకంటే ఎక్కువ  
 ఇష్టం. అలాంటి ఇష్టంలేదనీ రసజ్ఞుడ కాడనీ అనడానికి  
 అసలే వీలేదు. అసలతని కొంపముంచింది ప్రేమే!

బీయేస్సీ మూడోవడు చదువుతున్న రిటైర్డ్ తాసీల్దార్

పరంధామయ్యగారి రెండోకొడుకు (బీయేస్సీ చదువుతోంది  
 తాసిల్దారుకాదు— అతని కొడుకు) రాజేశ్వరరావు బి. యే  
 మొదటి సంవత్సరం చదువుతున్న సబ్ కలెక్టరు రాఘవేంద్ర  
 రావుగారి జ్యేష్ఠపుత్రుల రాధని చూడగానే— అంటే ఆమె  
 స్కూలుఫ్రెండ్లు చదువుతున్నప్పుడే ప్రేమించేడు. ఈ విష  
 యం రాజేశ్వరరావుకి తప్ప ఇంకెవరికీ తెలియదు. ఇంకొన్ని  
 గంటల్లో అందరికీ తెలిసిపోతుంది ఆ విషయం అచ్చుకొట్టింది  
 పేపర్లు పంచిపెట్టారు. గోడలమీద మసిబొగ్గుల్లో రాసేస్తారు.  
 టముకు వేయించి చాటించేస్తారు. రాజేశ్వరరావు కొంప  
 యింకొన్ని గంటలు మాత్రమే తేలి ఉంటుంది.

తన ప్రేమవిషయం ఆలోచిస్తున్నకొద్ది రాజేశ్వరరావుకి  
 మతిపోయేట్టువుంది. రాధని తాను పెళ్ళాడ్డానికి ఏ సాంఘిక  
 ఆటంకాలూలేవు. ఆమె కిరస్తానీ కిన్నెరకాదు. ముస్లిం ముదిత  
 అంతకంటెకాదు, సతీసావిత్రికి అనసూయకీ రాఘవేంద్రరావు  
 గారికీ డై రెక్టు వారసు వాళ్ళ శాఖకూడా ఒకటే. రాఘ  
 వేంద్రరావుగారు రాజేశ్వరరావుకి నాలుగు వేళ్ళో; ఒక  
 చెయ్యో విడిచిన మేనమామో ఏదో అవుతారు

రాధా రాజేశ్వరరావుల వివాహం ఎవరెవరికీ ఇష్టం

లేదో చెప్పలేం. ఆ విషయ మెవ్వరికీ తెలియదు కాబట్టి దీని కంతకీ నాదే తప్పు అని నొచ్చుకుంటూ వుంటాడు రాజేశ్వర రావు

మూడేళ్ళయి రాధ ఊళ్ళోనే రాజేశ్వర రావు చదువు కుంటున్నాడు. మూడేళ్ళయి ఆమె యింటికి నెన్నెలా వెళు తూనే ఉన్నాడు. ఆమెను చూసినప్పుడే 'మళ్ళా ఎప్పుడు వచ్చేస్తావ్' అని అడక్కండా ఆమెకి తెలియకుండా పాదాల ముందు తన హృదయం పెట్టే ముడం ఆమె చెల్లెలు శారదను చూడగానే 'ఛీ మేనల్లెన్! బ్రూట్!' అని అసహ్యించుకోడం జరిగింది. అప్పుడు రాధ నల్లటివోణి వేసుకొని పట్టుపరికిణి లోంచి పల్చగా పథాలుగేళ్ళు పెరిగిన మొగలి రేకులా ఉండేది.

అప్పుడు తను నల్లదనంకల్ల రాధ మొహం తెల్ల దనాన్ని ఎక్కువ చెయ్యలేని రెండు జడలిప్పుడూ ఉన్నాయి. అప్పుడామె పెదవుల్లో చిక్కుకున్న చిరునవ్వు ఇంకా చిక్కు కొనేవుంది. కాని రాధమాత్రం టెర్లిన్ చీరెల్లోకి కంపెనీ బాడీల్లోకి ప్రమోట్ అయింది. 'ఇన్నెన్నా నా ప్రేమని వెల్లడి చేయలేని పిరికిపందని' అని తనని తానే నిందించుకుంటాడు రాజేశ్వర రావు.

రాజేశ్వర రావు 'పిరికివాడా? మొహమాటా?' అన్న హంశం గురించి నలుగురూ ఎనిమిది రకాల అభిప్రాయాలు వెలియిచ్చారు. ఈవేళ 'మొహమాటి' అన్నవాళ్ళు రేపు పిరికి వాడనీ, అట్నించిటూకూడా అంటారు. కాని రాధమాత్రం ఏ మాటా అన్నేదు.

రాధ రాజేశ్వరరావుని తనింటిదగ్గరా కాలేజీలోనూ చాలాసార్లు చూసింది. కొన్నిసార్లు మాట్లాడింది, మరి కొన్నిసార్లు కాఫీవో, కూల్ డ్రింకో యిచ్చింది. అతన్ని స్నేహితుడుగాగాని, కాబోయే భర్తగాగాని ఆమె పరిగణించలేదు. ఇంతకీ ఆమెకి స్నేహితులు బహుకొద్దెమంది. వాళ్ళలో మగాళ్ళు ఎవరూలేరు. ఆమె స్నేహబృందంలో ఆడ పహిల్యాను లున్నారన్నా నమ్మవచ్చు గాని మొగాళ్ళున్నారంటే నమ్మలేం. ఆమె మితభాషి. తనమాటలవల్ల ఎవరినీ ఆకర్షించదు. ఆకర్షించేదామె రూపమే. ఆమె ఎలా వుంటుందో ఒక్కముక్కలో చెప్పాలంటే బహు అందగత్తె అనాలి.

రాధని చూడగానే ఎంతోమంది ప్రేమించారు. ఆమె యిష్టా యిష్టాలో నిమిత్తం లేకుండానే అలా ప్రేమించిన వాళ్ళలో ఒకడికి పచ్చెత్తిపోయింది. మరోడికి బియ్యే మొదటి సంవత్సరం పరీక్షపోతే వాళ్ళనాన్న చదువు మానిపించి వ్యవసాయంలో గట్లూ పుట్టలూ నరికిస్తున్నాడు. ఆకుర్రాడుకూడా బహు యోగ్యుడు. 'రాధా? రాధా !!' అంటూ పిచ్చికే 'లు మనస్సులోనే వేస్తూ, మజ్నూలా గిరజాలూ గెడ్డంపెంచి వాత గల్లుతవ్వి గోదావరిగల్లుంత గల్లు సునాయాసంగా వేసేస్తున్నాడు.

“చూడండి ప్రిన్సిపాలుగారూ! ఆఫ్ఫికా ఖండంలా మొహం యితనూనూ! ఇతన్నన్న ప్రేమించేట్ట” అని ఫిర్యాదు చేస్తుండేమోనని భయపడ్డ పొడుగుగడ్డం ఇంగ్లీషు ట్యూటరు ప్రేమలోపడ్డ షేక్స్పియర్లా తను రాధకి రాసిన

ప్రేమలేఖల్ని ఆమెకు చేర్చకుండా బొత్తికట్టి దాచేస్తున్నాడు. పోస్టుచెయ్యకపోయినా, పబ్లిష్ చెయ్యవలసిన ఉత్తరాలవి. వాటిల్లో బ్రహ్మాండమైన కవిత్వంఉంది.

ఇంతకీ చెప్పవలసిందేమిటంటే రాధని ప్రేమించినవాడెవడూ సుఖపళ్ళేదు. 'నాపనీ అంతేనేమో' అని తరచు నిరుత్సాహపడేవాడు రాజేశ్వరరావు.

రాధా, గాజేశ్వరరావుల ప్రేమగాధ పెద్దదికాదు. అసలు ఒక విధంగాచూస్తే ప్రేమగాధేకాదు, రాధని చూడగానే రాజేశ్వరరావుకి పట్టుకొచ్చినప్రేమ చక్రవర్తితో నెన్నెలా పెరుగుతూనేవుంది కాని అతనెప్పుడూ ఆమెతో ప్రత్యేకించిగాని, ప్రేమగాగాని మాటాళ్ళేదు అతను వెళ్ళిన దగ్గర్నుండి వచ్చేదాకా రాధతల్లి శాంతమ్మా, తండ్రి రాఘవేంద్రరావుగారో అతనితోతేవుండి మాట్లాడి పంపించేశేవారు. రభసలేకుండా సైలెంటుగానే ప్రేమించడం రాజేశ్వరరావుకూడా బావుంది. వెళ్ళినప్పుడల్లా రాధతో రెండు పిచ్చావాటి కబుర్లుచెప్పడం, ఆమె అందించే గాజుగ్లాసులోని నీళ్ళలోంచి మెరిసే ఆమె ముత్యాలగాజులో, ఎర్రపొడి వుంగరమో చూడడం, తర్వాత ఆ ముత్యాలూ, పొడి గొంతుకలో పడ్డట్టయి నోరుమూసుకోవడం రివాజైపోయింది.

రాధకూడా రాజేశ్వరరావంటే ప్రత్యేకాభిప్రాయం ఏమీలేదు. మర్యాదస్తుడుగా దూర్భంధువుగా, జీవితంలో కష్టపడితే ముందుకు రావలసిన వాడుగామాత్రం అతన్ని దూరంనుండి చూడగలిగింది. అసలామె ఏ పరాయిమొగాడ్ని

సన్నిహితంగా చూడలేదు. తన వివాహ విషయంలో తనకి  
 తన తల్లిదండ్రులు పూర్తి స్వేచ్ఛ యిస్తారని ఆమెకు తెలుసు.  
 అంచేత వారికి కష్టం కలిగించేలా ఆమె ప్రవర్తించలేక  
 పోయింది. చిలకల బుష్కోటు తొడుక్కునే ఏ జేబులుకొట్టే  
 వాడో, పగలు బంక గుడ్డలూ రాత్రి పెర్లినూట్లూ వేసు  
 కునే కారు మెకానిక్కునో ప్రేమించి అతనో రాత్రిళ్ళు  
 పామూపుట్రా అనకుండా పార్కులో గడ్డిలో దొర్లాలనో,  
 చాలీచాలని గుడ్డలు కట్టుకొని హుస్సేన్ సాగరులో ఈదా  
 లనీ ఆమెకులేదు.

అలాగని ఆమెకు తనజీవితం గురించీ, పెళ్ళి గురించీ  
 ఏ అభిప్రాయాలు లేవనికాదు. ఈ బియ్యే పూర్తయ్యేలోగా  
 తన తల్లిదండ్రులకు నచ్చినవాడైనా ఆస్తి, అంతస్తూ  
 చదువూ, సంధ్యా ఉన్నవాడొస్తే పెళ్ళి చేసుకుందామనీ,  
 లేకపోతే పైకి చదివి ఏ డాక్టరో; లెక్కరరో అవాలనీ ఆమె  
 నిశ్చితాభిప్రాయం.

ఆవేళ లక్ష్మీవారం. ఇంకొక్క ప్రాక్టికల్ మాత్రం  
 శనివారానికి మిగిలి ఉంది. అప్పటివరకూ అన్ని పరీక్షలూ  
 చాలా బాగా రాసేడు రాజేశ్వరరావు.

తన జీవితంలో యింత త్వరలో యిన్ని మార్పులు  
 రాబోతున్నాయని తెలియని రాజేశ్వరరావు నవ్వుతూనే  
 లేచేడు ఆ లక్ష్మీవారం ఉదయం. ఆ మధ్యాహ్నం పోస్టు

తెచ్చింది పరంధామయ్యగారి ఉత్తరం. పరంధామయ్యగారి ఉత్తరమేదీ భగవద్దాత్రం చెయ్యం దేవిప్పడు రాజేశ్వరరావు. పరంధామయ్యగారు అతన్నెప్పుడూ ఏ ఉత్తరంలోనూ తిట్టలేదు కొట్టలేదు సరిగదా దీవించే రాస్తాడు ప్రతి ఉత్తరం. అయినా తండ్రి పేరుచెప్పే హాడల్ అతనికి.

అంతేకాదు, పరంధామయ్య పేరుచెప్పే అతని భార్య పార్వతమ్మకూడా హాడలే. మిగతాపిల్లలకూడా హాడలే. పొరుగింటి పిల్లలు అతని కళ్ళ కడకూడదని వెయ్యి దేవుళ్ళకి మొక్కుతారు.

పరంధామయ్య తానీల్దారీ చేస్తున్న రోజుల్లో కరణాలని కొట్టలేదు, మున్నబులని మర్డర్ చెయ్యలేదు. కాని అంత పనీ చేశేవాడని ప్రతీతి. పిట్టలమాటేమోగాని అతని పేరు చెప్పే పచ్చి మంచినీళ్ళు కూడా గొంతు దిగేవి కావతని సబార్డినేటుకి.

పార్వతమ్మ పెళ్ళయిన ఎన్నేళ్ళకి పరంధామయ్య ఆమెకి వంటిట్లో డ్యూటీనేశాడో తెలీదుకాని అతడు రిటైరైనా ఆమె డ్యూటీ వదలేదు. అమ్ముడైపోయిన హరిశ్చంద్రుడు స్మశానమైనా వదలడానికి కొప్పుకుంటాడేమో కాని ఆమె మాత్రం వంటిల్లు వదలడాని కొప్పకోదు. నందనవనం, బృందావన్ గార్డెన్సు, తాజ్ మహాలు, కాశ్మీరు సరస్సులు అన్నీ ఆమెకు వంటింట్లోనే వున్నట్టు వుంటుంది.

“పడిశావ్ గాని, సినిమాకి పోదారా!” అన్న భర్త

మాట వినిపించగానే పట్టుచీర కట్టుకొని పది నిమిషాల్లో తయారై వీధి గుమ్మంలో ఉంటుందామె. “ఏ హాలు? ఏ సినిమా? రంగులేనా? బావుంటుందా? నాజేళ్ళ రావు వున్నాడా?” వస్తే గా ప్రశ్నలామె కనవసరం. “యీసినిమా గండం దాటించు మహా ప్రభో!” అని ప్రార్థిస్తుందామె పరమాత్ముణ్ణి.

రాజేశ్వరావుకి ఊహ వచ్చేసరికి తల్లి వంటింట్లో, ఒక బంట్లోతు పెరట్లో; మరో బంట్లోతు వీధి చివరా వదలక పోవడం: హెడ్ గుమస్తా ఎరకవీతలా పక్కగా నడిచి తన తండ్రి దగ్గరికి రావడం చూశాడు. ఈ మనుషుల వింతచేష్టలకి భయమే కారణమని గ్రహించడానికి అతనికి ఎక్కువ టైము పట్టలేదు. ఇంతమంది యోగ్యులు చూసి జడుసుకునే తన తండ్రిని ఎసిరించాలని అతని కెప్పుడూ అన్పించలేదు.

పరంధామయ్యకి కడుపులో కళ్ళులేవు కబంధుళ్ళా.

అతన్ని చీల్చిస్తే అతుక్కుపోడు జరాసంధుళ్ళా.

అతను ఏ నీతనూ ఎత్తుకుపోలేదు. రావణాసురుళ్ళా.

అతను ఓ తెల్లవారు ఝామున మసకచీకట్లో పనిమనిషి రాజమ్మ చెయ్యి పట్టుకుంటే యిష్టంలేకపోయినా ‘నీతామ్మో ధ్లాంటి మడిసి, అగ్గినిప్పు’ ఐన ఆమె కేవలం భయంవల్ల లొంగిపోయింది కాబట్టి అతను రావణబ్రహ్మ కానేరడు.

ఏది ఏమైనా పరంధామయ్యగారంటే రాజేశ్వరావుకి తగని భయం. ఎర్రటి రంగూ, ఆరడుగుల ఎత్తు, పల్చటి

కనుబొమ్మలూ చెమటతో తడిసిమెరిసే బట్టతలా గల పరం  
 ధామయ్య ఎర్ర పట్టుపంచ కట్టుకొని చేతులున్న కంపెనీ  
 బనీను తొడుక్కుని చేతికర్ర పక్కనిపెట్టి బెత్తునేసిన తనకర్ర  
 యీజీచెల్లో కళ్ళు మూసుకుని కూర్చుంటే ఎవరూ తెగించి  
 ఎదుటపడి అతన్ని మాట్లాడించరు. అతను చారలులేని పెద్ద  
 వులి. జూలులేని సింహం. రిటైరైన యముడు.

అటువంటి పరంధామయ్య రాజేశ్వరరావుని శతా  
 యుష్షుగా దీవించి ఏమి రాశాడయ్యా అంటే “మీ మామయ్య  
 ఆదివారం తిరపతివెళ్తూ యిక్కడ దిగుతాట్ట. కాబట్టి నువ్వు  
 శనివారం పరీక్ష అయిన వెంటనే యిక్కడకి వచ్చేస్తే నువ్వు  
 కూడా అతన్నో తిరపతి పోవచ్చు. కాబట్టి తప్పవద్దు” అని.

రాజేశ్వరరావుని ఎవరైనా “పరీక్ష తప్పుతావా; మీ  
 నాన్న మాట తప్పుతావా?” అని అడుగుతే “పరీక్షే తప్పు  
 తాను” అంటాడు సంకోచించకుండా.

శనివారంనాడు పరీక్ష ఐన రెండు గంటల్లో వున్న  
 రైలు తప్పడు రాజేశ్వరరావు. తప్పుదామని అతనికి లేదు.  
 శనివారం పరీక్షయ్యేక రాధతో కలిసి వీలైతే సినిమాకీ లేక  
 పోతే బీచికి వెళ్దామనీ, “నిన్ను ప్రేమిస్తున్నాను రాధా! నువ్వు  
 గ్రహించనేలేదా? నన్ను కటాక్షించు. పెళ్ళిచేసుకో. లేక  
 పోతే బైరాగిం చేస్తాను. గళాసుడు గరళం గటగటా తాగి  
 చచ్చి దయ్యమై నిన్ను పట్టుకుంటాను” అని నోటితో కాక  
 పోయినా కళ్ళతో పలుకుదామనీ అతను యిదివరకు వేసు  
 కున్న స్లాను రద్దుచేసుకున్నాడు. అతని కీపుడున్న ఒక్క

కోరికా ఊరువిడిచి వెళ్ళేలోగా రాధని ఒక్కసారి చూద్దామని. రేపు శుక్రవారం వెళ్ళొచ్చు. కాని రాధ యింటి దగ్గరేకపోతే అన్న ఆలోచన ఆ లక్ష్మీవారం సాయంత్రం రాజేశ్వరావుని రిక్షా ఎక్కించింది.

లక్ష్మీవారమంటే రాజేశ్వరావుకీ, సాయిబాబాకీ కూడా ఎంతో యిష్టం. అసలు రాజేశ్వరావు పుట్టింది లక్ష్మీవారమే. అతను మొదటిసారి రాధను చూసిందికూడా లక్ష్మీవారంనాడే.

కాని ఆ లక్ష్మీవారం రాధ రాజేశ్వరావు కంట బళ్ళేదు. రాజేశ్వరావు రాధయింటి వీధివరండాలోకి వచ్చేసరికి రాఘవేంద్రరావుగారూ అతని భార్య ఇందిరమ్మా హాల్లో అతనిగురించి మాట్లాడు కుంటున్నారు. ఏ యిద్దరైనా ఒక గదిలో మాట్లాడుకుంటూవుంటే పొంచుండివినడంపాపం. ఆ యిద్దరూ భార్యాభర్తలైతే మరీ ఘోరపాపం. అయినప్పటికీ ఆ యిద్దరూ భార్యాభర్తలైనా కాకపోయినా పొంచున్నవాడిగురించి మాట్లాడుకుంటూవుంటే పొంచున్నవాడురవణమహర్షయినాసరే వివేకానందుడైనా సరే పొంచుండి వినకమానడు. ఆ యిద్దరూ భార్యాభర్తలై పొంచున్న వాడు, వారు తనకు అత్తమామలైతే బావుణ్ణు అనుకుంటూవుంటే వాడు దేవుడైనా సరే వినక మానడు.

రాజేశ్వరావు దేవుమా, వివేకానందుడూ, రవణమహర్షి కాదు కాని "ఒక్క క్షణం దేవుణ్ణయినా బావుణ్ణు

మాయమై విందును వీళ్ళమాటలు" అనుకొని మాయం కాకుండానే విన్నాడు వాళ్ళ మాటలు. వింటూన్న కొద్దీ "అంతా మాయ" అనిపించింది దతనికి.

రాఘవేంద్రరావుగారూ, అతని భార్యమణి అనుకున్న మాటల పర్యవసానం ఏమిటంటే "తను పెద్దకూతురు రాధపెళ్ళి అర్జంటుగా చెయ్యాలి. చిన్నకూతురు పెళ్ళికి రెండేళ్ళు ఆగొచ్చు. రాజేశ్వరరావుకి అల్లుడిగా అర్హతలు వున్నాయ్. కాని రాధకి అతనికీ రెండేళ్ళే భేదం, వాళ్ళిద్దరికీ మరీ దగ్గరెపోతుంది కాబట్టి శారదకి యక్తవయస్సు వచ్చినప్పడు అతనికిచ్చి పెళ్ళి చెయ్యొచ్చు" అని.

ఈ మాటలు విన్న రాజేశ్వరరావు కేమనిపించింది? ఐదు నిమిషాలు ఏమీ అనిపించలేదు. ఆ అయిదు నిమిషాలూ అతను ఊపిరి వీలుస్తున్న శవం. కాలం స్తంభించిపోయింది. రాజేశ్వరరావుకి ఏమీ వినిపించలేదు. కనిపించడంలేదు.

కాని ఆ అయిదు నిమిషాలయ్యేక అతనికి చాలా వినిపించడం. కనిపించడం మొదలుపెట్టేయి, మొదటవినిపించింది అతని హృదయంలోని రాక్షసుల ఆ రక్కష్టాి.

మొదట కనిపించింది మంచులాంటి పొగ. ఆ పొగ క్రమేవీ పల్చబడింది. మారంగా లంకంత పెండ్లి పందిట్లో వురోహితుల మెరిసే కళ్ళూ, ఇంకా ఆ తర్వాత కన్యాదాతలుగా ముస్తాబైన రాజేశ్వరరావుగారూ ఇందిరమ్మా వీటల మీద కూర్చున్నారు. వారికిముందు ఒక తెర. తెరవతల

కూర్చున్న మనిషి కాళ్ళు రాఘవేంద్రరావుగారు మంత్ర సాక్షిగా కడుగుతున్నారు. తెర పైకి సాగి కనిపిస్తోంది. ఎర్ర పంచలోవున్న పరంధామయ్య చేతికర్ర పక్కవాడికిచ్చి తన కంపెనీ బనీను విప్పుకుంటున్నాడు. పెళ్ళికూతుర్లా ముస్తా బయింది చిన్నపిల్ల శారద.

శారదని రాజేశ్వరరావు మొదట చూచినప్పుడా పిల్ల గానులు తొడుక్కుంటూ ధర్మఫారం చనువుతూవుండేది. తన పన్నెండో ఏట. అప్పుడాపిల్ల రాజేశ్వరరావు దృష్టిలోనూ అందరి దృష్టిలోనూ చిన్నపిల్ల. రాజేశ్వరరావు దృష్టిలో ఆ పిల్ల యిప్పటికీ చిన్నపిల్లే.

ఎవరో తెర తో లిగించారు. రాజేశ్వరరావు తనకళ్ళని తానే నమ్మలేక పోయాడు. తెర అవతల కూచొని కాళ్ళు కడిగించుకుంటున్నది తనే. ఇంతలో సర్వం అర్ధం ఐపోయింది. మళ్ళీ ఏమీ అర్ధం కావడం మానేసింది. మళ్ళీ రాక్షసుల బృందగానం ఆ రైస్ట్రాలో సహా విసపించింది.

“ఇక నేనేమీ చూళ్ళేను, వినలేను. బాబోయ్ యీ పెళ్ళాపండి. రాఘవేంద్రరావు బాబూ! నీ పెద్దపిల్లకి నీకూ చెరో నమస్కారం. నీ చిన్నపిల్లని మాత్రం నా మెడక్కట్టకు బాబ్బాబూ! నీకు పుణ్యం వుంటుంది. కావాలంటే నేను పెళ్ళి మానుకునయినా ఆ పిల్లకి బేషైన సంబంధం తెస్తాను. బిర్లా మనవణ్ణి తెమ్మన్నా తెస్తాను. బీరేన్ మిత్రా కొడుకుని తెమ్మన్నా తెస్తాను. కాని బాబ్బాబు నన్ను వదిలిపెట్టయ్” అని గట్టిగా అరవాలనిపించింది రాజేశ్వరరావుకి.

ఆ తర్వాత తన ఆలోచనలు తనకే బాధ కలిగించాయి. ఛ! ఛ!! శారదను వదిలించుకుందికి రాధను వద్దన్నాడా? తను ఎంత స్వార్థపరుడూ? ఎంత నీచుడు? రెండేళ్ళుకాదు యిరవై రెండేళ్ళాగమన్నా అగుతాడు రాధనిస్తే. తను బిర్లా, బిరేన్ మిత్ర అంత అవమన్నా అవుతాడు ఆ పిల్లనిస్తామంటే.

రాధ గురించి ఆలోచిస్తూ వుంటే రాక్షసుల మ్యూజిక్కు, పిశాచాల డాన్సు వినిపించడం మాని “ఎంత సేపయిందోయవచ్చి” అన్న రాఘవేంద్రరావుగారి పలకరింపు వినిపించిందతనికి. ఎంత సేపయిందో తెలీకపోయినా “ఇప్పుడే నండీ” అంటూ హాల్లో ప్రవేశించేడు రాజేశ్వరరావు రాధ యింట్లో లేదనీ, రెండు మూడోజుల్లో ఏదో ఎక్స్కర్షన్ కి వెళ్తుందనీ తెలుసుకున్నాడు. తను శనివారం సాయంత్రం వెళ్ళిపోతున్నానని, ముర్రాలేనని వాళ్ళకి తెలియజెప్పి తర్వాత శలవు తీసికొని బయటపడ్డాడు.

బైటపడ్డ రాజేశ్వరరావుకి జైల్లో పడ్డటనిపించింది. మనక చీకట్లో తన గదిచేరి నీరసంగా పక్కమీద వాలిపోయాడు. భయంకరమైన ఆలోచనలు అతనికి వెర్రెత్తించేయి. యింకొంచెం సేపుంటే పిచ్చిపట్టుటువుంది వ్దెనా చెయ్యాలి. వ్దెనా చేసేయ్యాలనిపించిందతనికి.

సిగరెట్టు అలవాటేని రాజేశ్వరరావు తన రూమ్మేటు సిగరెట్టుతీసి “యీ రూమ్మేటు గాడికి తాగుడలవాటున్నా బావుణ్ణి. అంచెక్కా తాగి పడుకుందును” అనుకుంటూ సిగ

రెట్టు అంటించేడు. లైటులేని చీకటి గదిలో తెల్ల సిగరెట్టు పొగ బద్ధకంగా లేచి పల్చబడి పోతోంది రాజేశ్వరరావు రక్తంలా. సిగరెట్టుకు దగ్గు వచ్చినా ఆలోచన స్పష్టపడింది. బుర్ర పని చెయ్యడం ప్రారంభించింది రాజేశ్వరరావుకి.

తన కర్తవ్యం సుఖవుగానే బోధపడింది దతనికి. ముక్కులో వేళ్ళు పెట్టుకునే శారదని వద్దని చెప్పడానికి కొన్ని వళ్ళ వ్యవధి వుంది. వ్యవధిలేంది రాధని మెడకు కట్టమని అడగడానికే. మీన మేషాలు లెక్కపెడుతూ కూర్చుంటే రాధని ఏ ఐ. ఎ. యస్. గాడో తన్నుకుపోతాడు అదితధ్యం, కాబట్టి రాధమీద తనకున్న ప్రేమ వ్యక్తం చెయ్యాలి ముందు ఎవరో చెప్పాలి?

పరంధామయ్యగారితోనా? నయం. అంతకంటే ఆ ఐ. ఎ. యస్. వాడితోటి “బాబ్బాబు! నీ క్కాబోయే పెళ్ళాన్ని నేను ప్రేమించాను. కాబట్టి నువ్వు పెళ్ళాడకు. వీలైతే నాకిచ్చి పెళ్ళిచెయ్య” అనడుగుతే వాడైనా తన్ను కుండా వదల్తాడేమోగాని పరంధామయ్యగారు మాత్రం తోలు వలిచేస్తారు తన ప్రేమ గాధ వినగానే.

ఇక రాఘవేంద్రరావుగారితో చెప్పే? ఉహూ! ఏం లాభం లేదు. వినడు తనో పెద్ద సెక్సాలజిస్టుకు కుంటున్నాడు. అతని దృష్టిలో భార్య భర్తకన్న అధమం పదేళ్ళు చిన్నదై ఉండాలి. రాధకి తనకి వ్యత్యాసం రెండేళ్ళేవిటి? దగ్గర

దగ్గర మూడుంటుంది, తనకంటే పెద్ద ఆడదాన్ని పెళ్ళాడిన షేక్ స్పియర్ కావ్యాలు రాయలా? ఇంతకి రాఘవేంద్ర రావు మరో ఎత్తుమీద వున్నాడు. ఎంతైనా సబ్ కలెక్టరుకదా? అంచేత ఐదేళ్లు పోయేక ఆ చిన్న కూతురు గుంటని తన మెడకి కట్టడానికి పంచవర్ష ప్రణాళిక వేశేడు, అతనితో చెప్పి ఏం లాభం లేదు.

పార్వతమ్మతో చెప్పే? పర్వతంతో చెప్పినా ప్రయోజనం వుంటుందేమో కాని ఆమెతో మొరపెట్టుకొని ఫలితం లేదు.

కాబట్టి, (బైప్రోసెస్ ఆఫ్ ఎలిమినేషన్) మిగిలింది రాధ మాత్రం ఆమెతోటే చెప్పాలి. అసలన్నాళ్ళూ ఆమెతో చెప్పకపోవడం తనదే బుద్ధి తక్కువ, ఆవిడకూడా తనని మనసులో ప్రేమిస్తోందేమో? ప్రేమిస్తే తన ప్రేమ ముందుగా వెలిబుచ్చినందకు నిందించదు కదా? నిందించినా బంధించినా ఆమెతో చెప్పక తప్పదు, “చెప్పేస్తాను. ఏం చేస్తుండే?” అని తన్ని తానే ప్రశ్నించుకున్నాడు. ముఖస్తంగా చెప్పే లాభం లేదు. అంచేత ఉత్తరం రాసేయాలి.

చీకట్లో పడుకునే రాధకి తాను రాయవలసిన ఉత్తరానికి చాలా ముసాయిదాలు మనసులోనే రాశేడు.

అంబేడ్కర్, అల్లాడికంటే బాగా ఆలోచించి ఆఖరికి ఒక ముసాయిదా రాసేసరికి రాత్రి పదిన్నరయింది. కింగ్ డాన్ కంటే సంకోచించి సంతకం చేసేసరికి పదకొండున్నరైంది

హాస్టలు కాంపౌండుకి వంద గజాల దూరంలోవున్న పోస్టు డబ్బాలో ఉత్తరం పడేసేవరకూ ధైర్యంగానే వున్నాడతను. ఉత్తరం పడేస్తున్నప్పుడుతన హృదయంలో వీశగుండు పడటయింది. కళ్ళు చీకట్లు కమ్మాయి. కాళ్ళుసత్తువ కోల్పోయి తన్ని మొయ్యితేక పోతున్నాయి, తను బలహీనంగా కృశించి పోయి చిన్నవాడై పోతున్నాడు, పోస్టుడబ్బా కుతుబ్ మీనారంతా పెరిగి లీనింగ్టవర్లా తన వైపు వాలి తనమీద పడబోయింది. డబ్బాలోఉత్తరాలుతమని తామే రాజేశ్వర్రావు కర్థంకాని భాషలో గట్టిగా చదువుకోవడం ప్రారంభించేయి. వాటిల్లో లాడ్ స్పీకర్లా చదవడం మొదలెట్టింది రాధ ఉత్తరం. ఇక అక్కడ ఆగలేని రాజేశ్వర్రావు ఫోర్ మినిట్ మైలర్లా హాస్టల్ వేపు పరిగెత్తాడు. దార్లో టీ తాగి వస్తున్న స్నేహితులు గుంపులు గుంపులుగా అడ్డుకోబోతే “దెయ్యం కొట్టబోయిందని, దొంగ పట్టుకోబోయేడని, పామని, పోస్టుని” పిచ్చి కేకలు వేసి పారిపోయేడు. ఇతని బాధ తెలియని స్నేహితులు అతను పామును పోస్టు చేశేడనో దొంగదెయ్యం జేబు కొట్టేశేడనో అనుకున్నారు.

పరుగున వచ్చి పక్కమీద వాలిన రాజేశ్వర్రావుకు నిద్రపట్టేదో లేదో అతనికి తెలీదు. కాని కలో, ఆలోచనో ఐదంకాల నాటికలా వచ్చింది.

నీస్ వన్ :-

ఏదో తెలిసిన స్తలం. స్తలంపోల్చుకోడానికి వీల్లేనంత కాంతి కోటిసూర్యులు ప్రకాశిస్తున్నట్లు. క్రమేపీ ప్రస్థిపాలు

ఆఫీసు తాలూకు పచ్చగా మెరిసే యి త్తడి గడియ. కాలేజీ జవాను నీలిరంగు డవాలు కనిపిస్తున్నాయి. రాజేశ్వర్రావు డవాల్ని తప్పించి వెళ్ళిపోతున్నాడు. డవాలు పక్కనుంచి రెండుచేతులు లేచి అతన్ని ఆఫీసులోకి తోసేయి. స్పింగు డోర్స్ లోంచి దూసుకుపోయిన రాజేశ్వర్రావు ప్రిన్సిపాలు గారి చేతుల్లో పడ్డాడు. 50 ఏళ్ళు దాటిన సినిమా ప్రిన్సిపాల్లా ఉన్న అతను సోడాబుడ్డి అడుగుల్లా వున్న తన కళ్ళజోళ్ళోంచి జాలిగా రాజేశ్వర్రావునిచూసి, యింకా జాలిగా అతనిభుజం తట్టి “సారీ! రాజా! ఆ సబుక లెక్కరుగారు నిన్ను ఫర్ లెఫ్ డిబార్ చెయ్యమని భల్లూకంలా పట్టుపట్టేరు. కాని నీ మీద వున్న ఆభిమానంకొద్దీ నీకు టి సి యిచ్చి పంపించేస్తున్నాను. క్లాసులో అందరికన్న ముందున్న నువ్వు రాధ వెనక పడతా వనుకోలేదు. మరో కాలేజీలోచేరి ఫస్టుక్లాసులో వచ్చే ఎడా దైనా పాసై మా కాలేజీకి కీ ర్తితే” అంటూ ఏదో మడిచిన కాగితాన్ని రాజేశ్వర్రావు జేబులో పెట్టేరు.

నీన్ టు :-

రాజేశ్వర్రావు వీధి. ఎర్రగా మిట్టమధాహ్నం కాంతిలో ఎర్రపంచె, కంపెనీ బనీను, చేతికర్రతో సహా కాలి పోతున్నట్టు పరంధామయ్యగారు కనిపిస్తున్నారు. గదిలో చీకట్లో బేట్ ఆఫ్ ఫోకస్ గా బెదురు కళ్ళతో లోపలిగోడకు చేరగిలబడి వున్నారు పార్వతమ్మగారు. నాజూగ్గా మాసిన లూజుపైజామా, ఎంబ్రాయిడర్లు షర్టు తొడుక్కొని ఎయిర్

బేగ్ పట్టుకొని తలొంచుకుని నడుస్తున్న రాజేశ్వరావు వీధి మెట్లు ఎక్కుతూ తలఎత్తేడు. చేతికర్ర ధృఢంగాలేచి వీధి రెండవవేపు ట్రాఫిక్ సిగ్నలిచ్చింది. భారమైన అడుగుల్లో బరువైన కళ్ళతో రాజేశ్వరావు మెట్లుదిగి పోబోతూవుంటే పార్వతమ్మ తన కన్నీళ్ళు కనబడేట్లు ఫోకస్ లోకి వచ్చింది.

సీన్ త్రీ :-

ఆకుపచ్చని పెళ్ళిపందిర. లోపల డెక రేషన్ లెట్లు అన్ని రంగుల్లోనూ వెలుగుతున్నాయి పెళ్ళయిపోయి చాలా సేపందిదన్నట్టు నేలనున్న తమలపాకులు, అక్షింతలు, ఖాళీకుర్చీలూ సూచిస్తున్నాయి. ఊలు కంపెనీ ఎడ్వర్ టైజు మెంటులావున్న ఐ. ఎ. యస్. గారూ, రాధా, రాఘవేంద్ర రావు ఇందిరమ్మగార్ల పాదాలకి సమస్కరించి తమ హానీ మూన్ కారు వేపు నడుస్తున్నారు. ఆ ఐ. ఎ. యస్. గాడు రాజేశ్వరా వూహించినట్టు చౌ ఎన్ లై తమ్ముళ్ళా కాకుండా, దేవానంద్ లా మహా బావున్నాడు. చీకట్లోవున్న రాజేశ్వరావు కళ్ళుమూసుకుని తన రెండు చేతులూ ఎత్తి వూపిరిబిగబట్టి దీవిస్తూంటే రాధ కారుఎక్కి పెద్ద శబ్దం చేస్తూ తలుపు వేసేస్తుంటే చక్కటి గిటార్ ఏడుపులో కారు పరిగెట్టి లీనమైపోయింది.

సీన్ ఫోర్ :-

అన్ని పక్కలా నీలి చీకట్లు, ఎన్నో స్ట్రీట్ లేంప్స్

మాత్రం తమ స్తంభాలక్రిందనే సున్నాలు చుట్టినట్టు కాంతి నిస్తున్నాయి. వచ్చేపోయే అస్పష్టమైన కార్లలో దూరానున్న దీపాలు నీరసంగా ప్రతిబింబిస్తున్నాయి. ఒక స్ట్రీట్ లైటు గుండ్రని కాంతిలో మాసిపోయిన టెర్రిన్ గుడ్డలో రాజేశ్వర రావు అతని కళ్ళచుట్టూ నల్లని చక్రాలు అతని ఆరోగ్యం బాగులేదని సూచిస్తున్నాయి. పక్కని వి ఎ టి 69 పెట్టుకొని తనమనసు బాగులేదని అందరికి చెప్తూ వీధికుక్కకు రొట్టె తినిపిస్తూంటాడు రాజేశ్వర రావు. ఇద్దరు అందమైన దొరల పిల్లలు అతనివైపు జాలిగా చూస్తుంటారు. దూరాన ఏదో సేడ్ సాంగ్ వినిపిస్తుంటుంది. ఎవరో దొరా, దొరసానీ డ్యాన్సు చేస్తున్నట్టు నడిచి పోతుంటారు. 'అమాయకులు' అన్నట్టు రాజేశ్వర రావు వాళ్ళవేపు జాలిగా ప్రేమగా చూస్తాడు.

—: నీన్ ఫైవ్ :—

మళ్ళా పెళ్ళి పందిర. సన్నాయివాడు గొంతు బిగించు కొంటున్నాడు. డోలువాడు చెవటలు కక్కుతున్నాడు. పెళ్ళి హడావిడిలా అంతా అట్నించిటూ ఇట్నించటూ పన్నేని వీధి కుక్కల్లా తిరుగుతున్నారు. పెళ్ళి పీటలమీద కూర్చున్నాడు రాజేశ్వర రావు. పక్కన ఎక్స్ టెన్షన్ వచ్చిన యముడిలా పరంధామయ్య. నెమ్మదిగా అడుగులు వేస్తూ పెద్దముత్తయిదు వలు పెళ్ళి కూతుర్ని తీసుకువస్తుంటారు. పెళ్ళి కూతురు మొహం



ఎదురు దెబ్బకు సిద్ధమవుతున్న అతనికి వెనకపోటు పొడిచినట్టయింది. రాఘవేంద్రరావుగారు పరంధామయ్యకు రాసిన ఉత్తరం పోస్టుమేన్ తనకివ్వగానే, పరంధామయ్య గారు తనవీక తీసేస్తారని తెలిసినప్పటికీ ఆ ఉత్తరం అతని చేతిలో పెట్టక తప్పలేదు రాజేశ్వరరావుకి. పరంధామయ్య గారు కవరు చించి ఉత్తరం చదువుకుంటుంటే లోపల వరండాలో నిలబడి కిటికీలోంచి క్రీగంట అతని రియేక్షన్ కని పెడుతూ నిలబడ్డాడు తన కాళ్ళు నిలబడమంటున్నా.

ఇతరులకి కష్టం సుఖం ఒక్కలాగే కలిగించే వేదాంతి పరంధామయ్యగారు, కాబట్టి ఉత్తరం చదువుతున్నప్పుడు తన మొహంలో ఏ ఫీలింగూలేదు. ఉత్తరం పూర్తిచేసిన వెంటనే 'కాని ఏమేవ్' అని అతను గావుకేక పెట్టగానే ఎక్కడ లేని ఫీలింగూ వచ్చింది రాజేశ్వరరావుకి. 'ఏదో వ్యవహారం మాట్లాడానికి మీ రాఘవేంద్రవన్న రేపొస్తాట మెయిలుకి. కాస్త ఆ సంగలేదో చూడు' అని అతననేసరికి అన్ని ఫీలింగులూ రాజేశ్వరరావుని కొన్ని క్షణాలపాటు వదిలేశాయి, అప్పుడతను నిర్గుణబ్రహ్మ

\*

\*

\*

పరంధామయ్యగారి ఊరి జనాభా రాఘవేంద్రరావు గారి రాకవల్ల పెరగలేదు ఆ ఉదయమే రాజేశ్వరరావు, ఊరు వదిలేయ్యబట్టి. అతిథి మర్యాదలయ్యాక రాఘవేంద్రరావు అంతా చెప్పేశారు, 'ఏదో కాస్త వయసులు దగ్గరైపోతాయని సంకోచించేం కాని యింకేంలేదు. తీరాచూస్తే వాళ్ళిద్ద

రికి దగ్గర దగ్గర మూడేళ్ళు తేడా వున్నట్టుంది. కాబట్టి బావ గారూ! తమరు 'సహీ' అంటే యీ వైశాఖంలోనే 'శుభం' అనిపించేదాం' అన్నారాయన.

సంగతంతా విన్నాక 'అయ్యో! వెర్రినాగమ్మ' అంది పార్వతమ్మ. 'వెర్రినాగమ్మ కాకేం?' అన్నారు తన కొడుకు ప్రేమపాఠాలు మొదలుపెట్టినందుకు విచారించడమో, పెద్ద సంబంధం వచ్చినందుకు సంతోషించడమో తెలియని పరంధామయ్యగారు.

'ఇంతకీ వెర్రినాగమ్మని నేను. కుర్రాడి మనసు మూడేళ్ళయినా కనిపెట్టినందుకు' అన్నారు రాఘవేంద్రరావు గారు. ఆ తర్వాత రాజేశ్వరరావు పరీక్షకి వెళ్ళలేదని అతని క్లాసుమేటు ద్వారా తెలుసుకొని పరంధామయ్యగారితో సహా అంతా నవ్వుకున్నారు అతని భయానికీ, భక్తికి.

ఇల్లు వదిలిన రాజేశ్వరరావుకి మనసులో యే సంతోచంలేదు తనదగ్గరున్న రూ 150 లు, ఖర్చయ్యేవరకూ హైదరాబాదులో తిరగడం, ఖర్చయ్యేలోగా తన కే వుద్యోగం దొరక్కపోతే రైలుకింద బుర్రపెట్టటం అతని ఖచ్చితమైన పథకం. అతని దగ్గరున్న డబ్బులో రూ 150 లు అప్పుడే ఖర్చయిపోయింది. అతను రైలుకింద పడ్డానికి యింక నాలుగు రోజులు దాటదు.

ఇల్లు విడిచిన నాలుగోరోజు పేపర్లో తనకోసం రాఘవేంద్రరావుగారూ, పరంధామయ్యగారూ ప్రకటన చేశారు.

తన యిష్టప్రకారమే అన్నీ జరుగుతాయనీ కాన వెంటనే వచ్చెయ్యమని ప్రకటనలోని హాంశం. చచ్చేలోగా రాధని చూడదల్చుకొని రాజేశ్వరరావు ఆమె గురించి తన అభిప్రాయం మార్చుకొని రైతెక్కాడు తనూరికి.

\* \* \*

పరంధామయ్యగారితో పరిష్కారం చేసుకున్న రాఘవేంద్రరావుగారు మరో నాట్రోజులు ఆ చుట్టుపక్క లాన్న బంధువులందరినీ చూసి మరీ యిల్లు చేరేరు ఆరోనాటి కల్లా.

ఈ సంబంధం యేమాతుందా అని యెప్పుడూ ఆ రాట పళ్ళేదు రాధ. తన తలిదండ్రులకు నచ్చితే తనకూ నచ్చినట్టే నని ఆమె అభిప్రాయం. కాని తండ్రినోట జరిగిన సంగతంతా విన్నాకమాత్రం ఆ అభిప్రాయం మార్చుకుంది.

తన భావిభర్త జాతీయ పతాకం నోట కరుచుకొని మంచు గొడ్డళ్ళూ తాళ్ళూ పట్టుకొని హిమాలయాలు ఎక్కాళ్ళిర్రేదు. ఖడ్గమృగంతో పోరి దాని కొమ్ము సరిచెయ్య నవ సరంలేదు. ప్రిన్సిపాలుగారి మొహంలో సిగరెట్టుపొగ ఊద క్కర్రేదు.

కాని... కాని ప్రేమలేఖ రాసినంత మాత్రాన ప్రాక్టీ కల్ పరీక్ష ఎగ్గొట్టేటంత సిరికివాడు కాకూడదు. తన ప్రేయ రాలి తండ్రి వస్తున్నంత మాత్రాన ఇల్లు విడిచి పారిపోయే

టంత భీరువు కాకూడదు. జీవితం అంటే ఒక సమరం ఆమె  
అంచనాలో. ధైర్యవంతుణ్ణి లక్ష్మి వరించినా మానినా పిరికి  
వాణ్ణి మాత్రం పరిణయ మాడదు.

తన భావిభర్తకి తన తండ్రితో 'నేను ఫలానా అమ్మా  
యిని పెళ్ళాడుతాను' అని చెప్పేవాటి ధైర్యమైనా వుండాలి.  
మగసిరి లేనివాణ్ణి తాను చేపట్టలేదు. అటువంటివాణ్ణి కట్టు  
కొని సుఖపడలేనన్న ఆలోచన రాగానే క్షమించండి నాన్న  
గారూ! నే నా పిరికిపందను పెళ్ళాళ్ళేను' అనేసింది రాధ  
ఖచ్చితంగా—వివాహ విషయంలో ఆమె మాటకు ఎప్పుడు  
ఎదురాడరు ఆమె తలిదండ్రులు.

